

# इंजीनियरिंग का कोर्स हिंदी में पढ़ सकेंगे छात्र

जागरण संवाददाता, लखनऊ : सूबे में इंजीनियरिंग व मैनेजमेंट कॉलेजों में पढ़ने वाले विद्यार्थियों को अब कठिन अंग्रेजी की बजाए हिंदी में कोर्स पढ़ने की सुविधा उपलब्ध करवाई जाएगी। डॉ. एपीजे अब्दुल कलाम प्राविधिक विश्वविद्यालय (एकेटीयू) इसके लिए इंडियन इंस्टीट्यूट ऑफ टेक्नोलॉजी (आइआइटी) के प्रोफेसरों की मदद से एक वेब पोर्टल तैयार करवाने जा रहा है। इसमें विशेषज्ञों की मदद से इंजीनियरिंग के कोर्स को बेहतर ढंग से हिंदी में किया गया अनुवाद उपलब्ध करवाया जाएगा। ताकि विद्यार्थी इसे आसानी से समझ सकें और उन्हें क्लासरूम टीचिंग में भी कोई परेशानी न हो।

एकेटीयू के कुलपति प्रो. विनय कुमार पाठक ने बताया कि आइआइटी के प्रोफेसरों की मदद से एक वेबपोर्टल तैयार करवाया जाएगा। इसमें विद्यार्थियों को हिंदी में कोर्स मैटेरियल उपलब्ध करवाया जाएगा। इसका फायदा ग्रामीण अंचल के उन विद्यार्थियों को मिलेगा जो कि कठिन अंग्रेजी से घबरते हैं। ऐसा नहीं कि वह पढ़ने में अच्छे नहीं या फिर मेहनती नहीं लेकिन अंग्रेजी थोड़ी अच्छी न होने के कारण वह मात खा जाते हैं। कोर्स मैटेरियल के साथ-साथ उन्हें हिंदी में ऑनलाइन प्रश्नपत्र हल करने की सुविधा भी उपलब्ध करवाई जाएगी। वहीं इंजीनियरिंग कॉलेजों को निर्देश दिए जा रहे हैं कि वह

## एकेटीयू की पहल

◆ आइआइटी के प्रोफेसरों की मदद से तैयार किया जाएगा वेब पोर्टल

अपने कॉलेज में वेब पोर्टल की मदद से वह अपने शिक्षकों को हिंदी भाषा में विद्यार्थियों को पाठ्यक्रम समझाने का निर्देश दें। इंटरमीडिएट के बाद बीटेक आदि पाठ्यक्रमों का कोर्स वैसे भी कठिन होता है, ऐसे में हिंदी में कोर्स मैटेरियल न होने से विद्यार्थी परेशान होते हैं।